

Visit to India of H.E. Sheikh Dr. Ahmed Nasser Al-Mohammad Al-Sabah, Foreign Minister and MOS for Cabinet Affairs, State of Kuwait (March 17-18, 2021)

March 18, 2021

ریاست کویت کے وزیر خارجہ اور وزیر مملکت برائے کابینہ امور عالی جناب شیخ ڈاکٹر احمد ناصر المحمد الصباح کا ہندوستان کا دورہ (17-18 مارچ، (2021)

18 مارچ، 2021

محترم وزیر خارجہ ڈاکٹر ایس جیشنکر کی دعوت پر کویت کے وزیر خارجہ اور وزیر مملکت برائے کابینہ امور عالی جناب شیخ (ڈاکٹر) احمد ناصر المحمد الصباح نے 17-18 مارچ 2021 کو ہندوستان کا دورہ کیا۔ دونوں وزراء نے 18 مارچ 2021 کی صبح ملاقات کی، اور ہندوستان - کویت دوطرفہ تعلقات کے تمام پہلوؤں کا جائزہ لیا، اور علاقائی پیشرفت پر تبادلہ خیال کیا۔ انہوں نے دونوں ممالک کے مابین روایتی اور دوستانہ تعلقات کو مزید متحرک کرنے کے طریقوں اور ذرائع کی بھی کھوج کی۔

کویت کے وزیر خارجہ عالی جناب شیخ ڈاکٹر احمد ناصر نے وزیر اعظم جناب نریندر مودی کے لئے کویت کے وزیر اعظم عزت مآب شیخ صباح خالد الحمد الصباح کا خط بھی وزیر خارجہ کے حوالے کیا۔

اس دورے کے دوران تعلقات کو فروغ دینے کے لئے وزرائے خارجہ کی سطح پر مشترکہ وزارتی کمیشن کے قیام سے متعلق مشترکہ بیان جاری کیا گیا۔ مشترکہ کمیشن کا اجلاس (جے سی ایم) دفتر خارجہ کی مشاورت اور مشترکہ ورکنگ گروپس جیسی تمام باہمی ادارہ جاتی تعلقات کے لئے چھتری کا کام کرے گا۔ ہائیڈرو کاربن، افرادی قوت اور نقل و حرکت، اور صحت کی دیکھ بھال سے متعلق موجودہ مشترکہ ورکنگ گروپوں کے علاوہ تجارت اور سرمایہ کاری، دفاع اور سیکورٹی وغیرہ سے متعلق نئی جے ڈبلیو جی قائم کئے جانے کا پلان ہے۔

وزیر خارجہ عالی جناب شیخ ڈاکٹر احمد ناصر نے فروری 2021 میں 'میڈ ان انڈیا' کوویشیلڈ ویکسین کی 200,000 خوراکیں کویت کے لئے فراہم کرنے پر حکومت ہند کا شکریہ ادا کیا۔ وزیر خارجہ نے کویت میں ایک بڑی ہندوستانی برادری کی میزبانی کرنے اور کووڈ 19 وبائی بیماری کے دوران ان کے خیال رکھنے پر کویت کی حکومت اور قیادت کا شکریہ ادا کیا۔ انہوں نے امید ظاہر کی کہ ہندوستانی برادری جلد ہی بڑی تعداد میں کویت کا سفر دوبارہ شروع کر سکے گی۔ انہوں نے کووڈ 19 وبائی مرض کے خلاف لڑائی میں ریاست کویت کے لئے ہندوستان کی مسلسل حمایت کا بھی اظہار کیا۔ دونوں فریقین نے صحت کے تحفظ کے شعبے میں تعاون بڑھانے کی ضرورت پر زور دیا۔

ہندوستان کویت کے سب سے بڑے تجارتی شراکت داروں میں شامل ہے۔ توانائی، تجارت، صحت کی دیکھ بھال، دفاع اور سلامتی، سائنس اور ٹکنالوجی، آئی ٹی، سائبرسیکیورٹی، ثقافت، تعلیم اور سیاحت جیسے شعبوں میں تعلقات کو مزید مضبوط اور گہرا کرنے کے لئے اہم مواقع موجود ہیں۔ وزیر خارجہ نے توانائی، انفراسٹرکچر، فوڈ سیکورٹی، صحت کی دیکھ بھال اور تعلیم سمیت متنوع شعبوں میں کویت سے ہندوستان میں مزید سرمایہ کاری کی دعوت دی۔

دونوں وزراء نے تازہ ترین علاقائی اور بین الاقوامی پیشرفت کا بھی جائزہ لیا، اور کثیر الجہتی فورموں میں باہمی دلچسپی کے امور پر کوارٹنیشن پر اتفاق کیا۔ دونوں فریقین 2021-22 کے دوران اپنے مابین سفارتی تعلقات کے قیام کی 60 ویں سالگرہ بھی مشترکہ طور پر منائیں گے۔

نئی دہلی

18 مارچ، 2021

DISCLAIMER: This is an approximate translation. The original is available in English on MEA's website and may be referred to as the official press release.